

## प्रेस विज्ञप्ति

राजकीय पॉलीटेक्निक पुवायॉ, शाहजहाँपुर में दिनांक 10.02.2025, सोमवार को राज्य सरकार द्वारा चलाए जा रहे स्वामी विवेकानन्द युवा सशक्तिकरण योजना के अन्तर्गत संस्था के द्वितीय एवं अन्तिम वर्ष के छात्र-छात्राओं को निःशुल्क टेबलेट वितरण कार्यक्रम का आयोजन किया गया। उक्त कार्यक्रम में इलेक्ट्रिकल इंजी०, मैकेनिकल इंजी तथा कारपेट टेक्नोलॉजी के कुल 179 छात्र-छात्राओं को टेबलेट वितरण किया गया।

उक्त कार्यक्रम का शुभारम्भ पुवायॉ विधानासभा क्षेत्र के विधायक माननीय श्री चेताराम जी तथा संस्था की प्रधानाचार्य महोदया श्रीमती सोनिया माथुर जी के द्वारा माँ सरस्वती के चित्र के सम्मुख द्वीप प्रज्वलित करके एवं माल्यार्पण करके कार्यक्रम की शुरुवात की गई। मुख्य अतिथि के रूप में पधारें विधायक माननीय श्री चेताराम जी ने छात्र-छात्राओं को टेबलेट वितरण कर तकनीकी क्षेत्र में उच्च शिक्षा अर्जित करने हेतु भी प्रेरित किया। इस दौरान कार्यक्रम में उपस्थित छात्र-छात्राओं को संबोधित करते हुए राज्य सरकार की मंशा के अनुरूप टेबलेट वितरण योजना के तहत छात्र-छात्राओं को किताबी ज्ञान के साथ-साथ डिजीटल शिक्षा के लिए भी प्रेरित किया और बताया कि इस टेबलेट के माध्यम से छात्र-छात्राएं उच्च शिक्षा तथा जानकारी प्राप्त करके अपने कैरियर में आगे बढ़ सकेंगे। यह राज्य सरकार द्वारा चलायी जा रही सबसे महत्वाकांक्षी योजनाओं में से एक है तथा अधिक से अधिक छात्र-छात्राओं को लाभ पहुँचाने के उद्देश्य से प्रदेश के समस्त जनपदों में कार्यक्रम आयोजित किए जा रहे हैं।

उक्त कार्यक्रम में संस्था की प्रधानाचार्य महोदया श्रीमती सोनिया माथुर जी ने भी अपने विचार प्रस्तुत किए जिसमें छात्र-छात्राओं को संबोधित करते हुए आधुनिक युग में उद्योग जगत की मांग के अनुरूप डिजीटल संसाधनों का उपयोग करते हुए तकनीकी शिक्षा के बढ़ते हुए महत्व के बारे में अवगत कराया तथा भविष्य में तकनीकी शिक्षा के क्षेत्र में उत्पन्न होने वाली अपार संभावनाओं एवं रोजगार के बारे में अवगत कराते हुए छात्र-छात्राओं को उनके बेहतर भविष्य के लिए शुभकामनाएं दी एवं छात्र-छात्राओं को आधुनिक समय में डिजीटल संसाधनों के बढ़ते हुए महत्व के बारे में बताया।

उक्त कार्यक्रम का आयोजन संस्था के प्रधानाचार्य महोदया के दिशा-निर्देशों के अनुसार किया गया जिसमें संस्था के श्री शाहरुख बेग प्रवक्ता यांत्रिक, श्री अवनीश कुमार तिवारी, प्रवक्ता विद्युत एवं मो० गुफरान अहमद खान कर्मशाला अनुदेशक का अहम योगदान रहा। कार्यक्रम का संचालन संस्था के श्री लोकेश कुमार कर्मशाला अनुदेशक के द्वारा किया गया, जिसमें संस्था के श्री पंकज गुप्ता प्रवक्ता इलेक्ट्रिकल इंजी०, श्री अवनीश कुमार तिवारी प्रवक्ता इलेक्ट्रिकल इंजी०, श्री नितिन कुमार प्रवक्ता इलेक्ट्रिकल इंजी०, श्रीमती आकांक्षा सिंह व्याख्याता विद्युत, लोकेश कुमार कर्मशाला अनुदेशक, श्री रतनपाल सिंह आशुलिपिक, श्रीमती संगीता देवी वरिष्ठ सहायक उपस्थित रहे।

उक्त कार्यक्रम में संस्था की प्रधानाचार्य महोदया श्रीमती सोनिया माथुर जी के द्वारा राज्य सरकार द्वारा उपलब्ध कराए गए टेबलेट हेतु आभार व्यक्त किया गया एवं राज्य सरकार द्वारा प्रदेश में चलाए जा रहे निःशुल्क टेबलेट वितरण कार्यक्रम की सराहना की गई। अन्त में कार्यक्रम के समापन में संस्था के प्रधानाचार्य महोदया श्रीमती सोनिया माथुर जी के द्वारा प्रधानाचार्य एवं समस्त स्टाफ को धन्यवाद ज्ञापित किया गया एवं उक्त कार्यक्रम के आयोजन में समस्त स्टाफ द्वारा दिए गए सहयोग हेतु आभार व्यक्त किया गया।

(सोनिया माथुर)

प्रधानाचार्य

राजकीय पॉलीटेक्निक  
पुवायॉ शाहजहाँपुर